

बक्शा बी एन विद्यालय स्कूल ने जीता साँकर स्टार्स मैच

कोलकाता : यहां मंगलवार को आयोजित 'टाटा टी जागो रे इंटर मिलन साँकर स्टार्स' मैच में बक्शा बी एन विद्यालय स्कूल ने अहरामपुर सहारा ब्वायज स्कूल

को हरा कर कोलकाता जोनल लीग मैच जीत लिया। अब यह विजयी टीम शिलांग में देश भर से आयी 14 टीमों के साथ राष्ट्रीय चैंपियनशिप में हिस्सा लेगी। अंडर-15 फुटबालरों की खोज की यह पहल टाटा टी ने प्रमुख फुटबाल क्लब एफ सी इंटरनेशनल

मिलानो (इंटर मिलन) की साझेदारी में शुरू की है। मंगलवार के मैच में विजयी टीम को मोहन बागान टीम के पूर्व खिलाड़ी श्यामल बनर्जी ने ट्राफी दी।

अब तक इस फुटबाल प्रतियोगिता में छह शहरों के

240 स्कूलों के 2500 छात्र हिस्सा ले चुके हैं। इसमें देस भर के नौ और शहर शामिल किये जायेंगे और इसमें 1000 से भी ज्यादा स्कूलों की हिस्सेदारी होगी।



2007 में शुरू की गयी इस योजना का मकसद है भारत में जमीनी स्तर से प्रतिभाओं को खोजना, उन्हें तैयार करना और उनको अंतरराष्ट्रीय मंच प्रदान करना।

यह फुटबाल टूर्नामेंट 10 से 15 साल तक के आयु वर्ग के बच्चों के लिए है। इसके

माध्यम से 'टाटा टी जागो रे इंटर मिलन साँकर स्टार्स' का उद्देश्य है देश के युवाओं से जुड़ना और उनमें छिपी प्रतिभा को पहचानना और उन्हें समुचित प्रशिक्षण देना।